

21-03-2014

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఇప్పుడు వాపస్ వెళ్లాలి కనుక పాత దేహము, పాత ప్రపంచము నుండి అతీతముగా తయారు కండి, మీ బ్యాటరీని చార్జ్ చేసుకొనుటకై యోగభట్టిలో కూర్చోండి. ”

ప్రశ్న:- యోగములో తండ్రి నుండి పూర్తి కరెంటు(శక్తి, సకాశ్) ఏ పిల్లలకు లభిస్తుంది ?

సమా:- ఎవరి బుద్ధి అయితే వెలుపల తిరగకుండా ఉంటుందో, ఎవరైతే స్వయమును ఆత్మగా భావించి తండ్రి స్మృతిలో ఉంటారో, వారికి తండ్రి నుండి కరెంటు లభిస్తుంది. బాబా తన పిల్లలకు సకాశ్ ఇస్తారు. తండ్రి ఇచ్చు కరెంటును గ్రహించుటే పిల్లల కర్తవ్యము. ఎందుకనగా ఆ కరెంటు ద్వారానే ఆత్మ రూపి బ్యాటరీ చార్జ్ అవుతుంది, శక్తి వస్తుంది. వికర్మలు వినాశనమవుతాయి. దీనినే యోగాగ్ని అంటారు. దీనిని బాగా అభ్యాసము చేయాలి.

ఓంశాంతి. భగవానువాచ - ఇప్పుడు పిల్లలకు ఇల్లు కూడా గుర్తుకు వస్తుంది. తండ్రి అయితే ఇల్లు మరియు రాజధానుల గురించి మాత్రమే వినిపిస్తారు. పిల్లలు కూడా ఈ విషయాలను అనగా ఆత్మల ఇల్లు ఏదో అర్థము చేసుకుంటారు. ఆత్మ అంటే ఏమిటి? బాబానే స్వయముగా వచ్చి మనలను చదివిస్తున్నారని పిల్లలు బాగా అర్థము చేసుకున్నారు. బాబా ఎచ్చట నుండి వచ్చారు? పరంధామము నుండి. అంతేకాని పావన ప్రపంచమును తయారు చేయుటకు వారు పావన ప్రపంచము నుండి రారు. తండ్రి చెప్తున్నారు - నేను సత్యయుగీ పావన ప్రపంచము నుండి రాను, ఇంటి నుండే వస్తాను. పిల్లలైన మీరు పాత్ర చేయుటకు ఏ ఇంటి నుండి వచ్చారో నేను కూడా ఆ ఇంటి నుండే వచ్చాను. డ్రామా ప్లాను అనుసారము ప్రతి 5 వేల సంవత్సరముల తర్వాత నేను కూడా ఆ ఇంటి నుండే వస్తాను. నేను ఇంట్లోనే ఉంటాను, పరంధామములో ఉన్నాను. తండ్రి ఏదో పట్టణము నుండి వచ్చినట్లు సులభముగా తెలిపిస్తున్నారు. పాత్రను అభినయించుటకు మీరు ఎలా వచ్చారో, నేను కూడా పాత్రను అభినయించుటకై అలాగే డ్రామా ప్లాను అనుసారము వచ్చాను. నేను జ్ఞాన సాగరుడను. డ్రామా ప్లాను అనుసారము నాకు అన్ని విషయాలు తెలుసు.

కల్ప-కల్పము నేను ఇవే మాటలు వినిపిస్తాను. మీరు ఎప్పుడు కామచితి పై కూర్చుని నల్లగా మాడి భస్మమైపోతారో కామాగ్నిలో మానవులు నల్లగా అపవిత్రమైపోతారో అప్పుడు వస్తాను. మీరు కూడా నల్ల(అపవిత్రము)గా అయిపోయారు. సతీప్రధానముగా ఉన్న శక్తి అంతయూ అంతరించిపోయింది. ఒక్కసారిగా మోటరుకారు నిలిచిపోయేటంతగా ఆత్మ బ్యాటరీ డిస్చార్జ్ కారాదు. ఇప్పుడు అందరి బ్యాటరీలు బలహీనమయ్యే సమయము వచ్చేసింది. డ్రామానుసారము ఇటువంటిప్పుడే వస్తానని తండ్రి చెప్తున్నారు. ఆదిసనాతన దేవీదేవతా ధర్మమునకు చెందినవారి బ్యాటరీ చార్జ్(శక్తివంతము) అవుతుంది. ఇప్పుడు మీ బ్యాటరీ తప్పక చార్జ్ కానున్నది. కేవలము ఉదయము మాత్రమే ఇక్కడకు వచ్చి కూర్చుంటే, చార్జ్ కాదు. లేస్తూ-కూర్చుంటూ-నడుస్తూ కూడా స్మృతిలో ఉంటే బ్యాటరీ చార్జ్ కాగలదు. మీరు మొదట పవిత్రమైన సతీప్రధాన ఆత్మలుగా ఉండేవారు. బంగారు(ఆత్మ) కూడా సత్యమైనదే, నగ(శరీరము) కూడా సత్యమైనదిగా ఉండేది. ఇప్పుడు తమోప్రధానమైపోయాయి. ఇప్పుడు మరలా ఆత్మ సతీప్రధానమవుతుంది. కనుక శరీరము కూడా పవిత్రమైనదే లభిస్తుంది. ఇది చాలా సులభము. పవిత్రముగా తయారగుటకై భట్టి ఉన్నది. దీనిని

యోగభట్టి అంటారు. బంగారును కూడా భట్టిలో వేస్తారు. అది బంగారును శుద్ధపరిచే భట్టి. ఇది తండ్రిని స్మృతి చేసే భట్టి. పవిత్రముగా తప్పక అయ్యే తీరాల్సి. స్మృతి చేయకుంటే అంత పవిత్రముగా కారు. మరలా లెక్కాచారము చుక్కా చేసుకునే తీరాల్సి. ఎందుకనగా ఇది కయామత్(వినాశనపు) సమయము. అందరూ ఇంటికి వెళ్లాలి. బుద్ధిలో ఇంటి స్మృతి బాగా ఉంది. ఇది ఇతరులెవ్వరి బుద్ధిలోనూ ఉండదు. వారు బ్రహ్మ తత్వమునే ఈశ్వరుడు అని అంటారు. వారికి అది ఇల్లని తెలియదు. ఈ అనంతమైన డ్రామాలో మీరు పాత్రధారులు. డ్రామాను గురించి మీరు బాగా తెలుసుకున్నారు. ఇప్పుడు 84 జన్మల చక్రము పూర్తి అవుతుందని, ఇంటికి వెళ్లాలని తండ్రి తెలిపించారు. ఆత్మ ఇప్పుడు పతితముగా ఉంది. - బాబా! మీరు వచ్చి పావనముగా చేయండిని, ఇంటికి వెళ్లాలని, అందుకే ఆత్మ తండ్రిని పిలుస్తుంది. పవిత్రముగా కాకుంటే మనము ఇంటికి వెళ్లేము. తండ్రి స్వయముగా కూర్చుని ఈ విషయాలన్నీ పిల్లలకు తెలుపుతున్నారు, పిల్లలు తెలుసుకున్నారు. అందుకే వారిని పితా-పితా అని పిలుస్తారు. టీచరని కూడా అంటారు. మనుష్యులు కృష్ణుని టీచరుగా భావిస్తారు. కృష్ణుడు స్వయముగా తానే సత్యయుగములో చదువుకుంటాడని మీకు తెలుసు. కృష్ణుడు ఎప్పుడూ, ఎవరికీ టీచరుగా కాలేరు. చదివిన తర్వాత టీచరుగా కాలేరు. కృష్ణుని బాల్యము నుండి పెద్దవారైనంత వరకు జరిగిన కథ పిల్లలైన మీకు మాత్రమే తెలుసు. మానవులు కృష్ణుని భగవంతుడని భావించి ఎచ్చట చూచినా కృష్ణుడే కృష్ణుడు అని అంటారు. అలాగే రాముని భక్తులు ఎచ్చట చూచినా, రాముడే రాముడంటాడు. దారమంతా చిక్కుపడిపోయింది. ప్రాచీన భారతదేశపు యోగము, జ్ఞానము చాలా ప్రసిద్ధి చెందినవి. మనుష్యులకేమీ తెలియదు. జ్ఞానసాగరులు ఒక్క తండ్రి మాత్రమే. వారు పిల్లలైన మీకు జ్ఞానమునిస్తారు కావున మిమ్ములను కూడా మాస్టర్ జ్ఞానసాగరులని అంటారు. అయితే నంబరువారు పురుషార్థానుసారము, సాగరమని పిలవాలా? లేక నది అని పిలవాలా? మీరు జ్ఞాన గంగలు. ఇందులో కూడా మనుష్యులు తికమకపడ్డారు. మాస్టర్ జ్ఞానసాగరులనుట చాలా సరియైనది.

తండ్రి పిల్లలను చదివిస్తారు - ఆడ, మగ తేడా లేదు. వారసత్వము కూడా ఆత్మలైన మీరంతా తీసుకుంటారు. కావున దేహి-అభిమానులుగా కండి అని తండ్రి చెప్పున్నారు. పరమాత్మ అయిన నేను ఎలా అయితే జ్ఞానసాగరుడనో, అలా మీరు కూడా జ్ఞానసాగరులు. నన్ను పరమపిత పరమాత్మ అని అంటారు. నాది అందరికంటే ఉన్నతమైన కర్తవ్యము. రాజా - రాణుల కర్తవ్యములు కూడా అందరికంటే ఉన్నతముగా ఉంటాయి కదా. అలాగే మీ కర్తవ్యము కూడా ఉన్నతముగా ఉంచబడినది. ఆత్మలమైన మనము ఇచ్చట చదువుచున్నామని, పరమాత్మ చదివిస్తున్నారని మీకు తెలుసు. అందువలన దేహి-అభిమానులుగా కండి. అందరూ నోదరులైపోతారు. తండ్రి ఎంతో శ్రమ చేస్తున్నారు. ఇప్పుడు ఆత్మలైన మీరు జ్ఞానము తీసుకుంటున్నారు. అచ్చటకు వెళ్తే ప్రాల్భము నడుస్తుంది. అచ్చట అందరిలో నోదర ప్రేమ ఉంటుంది. నోదర ప్రేమ చాలా బాగుంటుంది. కొంతమందికి గౌరవమిచ్చి, కొంతమందికి గౌరవము ఇవ్వక.....అలా ఉండరాదు. హిందూ-ముస్లిమ్ భాయి-భాయి అని వారంటారు, కాని ఒకరినొకరు గౌరవించుకోరు. నోదర-నోదరలుగా కాదు, భాయి-భాయిగా అగుట బాగుంటుంది అంతయు నోదరత్వము, ఆత్మ పాత్రను అభినయించుటకు ఇక్కడకు వచ్చింది. అచ్చట కూడా భాయి - భాయిగానే ఉంటుంది. ఇంటి(పరంధామము)లో అందరూ భాయి - భాయిగానే తప్పక ఉంటారు. నోదర - నోదరులనే ఈ వస్త్రమును ఇచ్చటనే వదలవలసి వస్తుంది. భాయి - భాయి జ్ఞానమును ఆ తండ్రి ఒక్కరు మాత్రమే ఇస్తారు. ఆత్మ భృకుటి మధ్యలో ఉంటుంది. మీరు

కూడా మీ దృష్టిని ఇక్కడనే నిలపాలి. ఆత్మలమైన మనము శరీరమనే సింహాసనము పై కూర్చుని ఉన్నాము. దీనిని ఆత్మ యొక్క సింహాసనము లేక అకాల సింహాసనము(తక్త్) అని అంటారు. ఆత్మలను ఎప్పుడూ మృత్యువు కబళించదు. భూ మధ్య స్థానమే అందరి సింహాసనము. దీని పై మృత్యువు లేని ఆత్మ కూర్చుని ఉంది. ఇవన్నియు ఎంతో అర్థము చేసుకునే సూక్ష్మ విషయాలు. ఆత్మ వెళ్ళే చిన్న-పెద్ద బిడ్డలో కూడా భృకుటి మధ్యలో కూర్చుంటుంది. ఆ చిన్న సింహాసనము తర్వాత పెరిగి పెద్దదవుతుంది. ఇచ్చట గర్భములో ఆత్మలు కర్మభోగము అనుభవించవలసి వస్తుంది. అప్పుడు ఇక పాపాత్మగా తయారుకానని పశ్చాత్తాపపడుతుంది. అర్థకల్పము పాపాత్మగా అవుతుంది. ఇప్పుడు తండ్రి ద్వారా పవిత్ర ఆత్మగా అవుతుంది. మీరు తనువు-మనస్సు అన్నియు తండ్రికి ఇచ్చేస్తారు. ఇంత దానము చేస్తారని ఎవ్వరికీ తెలియదు. దానము ఇచ్చేవారు, తీసుకునేవారు కూడా భారతదేశములోనే వస్తారు. ఇవన్నియు అర్థము చేసుకునే సూక్ష్మ విషయాలు. భారతదేశము ఎంత అవినాశి ఖండముగా తయారైనది! మిగిలిన అన్ని ఖండములు సమాప్తము కానున్నవి. ఇది తయారైన డ్రామా, ఇది మీ బుద్ధిలో ఉంది. దీనిని జ్ఞానము అని అనుట బాగుంటుంది. ప్రపంచానికి ఈ విషయాలు తెలియవు, జ్ఞానము సంపాదనకు మూలము. దీని ద్వారా చాలా సంపాదన జరుగుతుంది. తండ్రిని స్మృతి చేయండి. వీరు(బ్రహ్మ) కూడా జ్ఞానమును ఇస్తారు. సృష్టి చక్ర జ్ఞానమును కూడా ఇస్తారు. ఇందులో శ్రమ ఉంటుంది. ఆత్మలైన మనమిప్పుడు ఇంటికి వాపస్ వెళ్లాలి. అందుకే ఈ పాత ప్రపంచము, పాత శరీరము నుండి అతీతముగా ఉండాలి. దేహ సహితము మీరు చూస్తున్నదంతయు సమాప్తమవుతుంది. ఇప్పుడు మనము బదిలీ కావాలి. ఇది తండ్రి మాత్రమే తెలుపగలరు. ఇది చాలా పెద్ద పరీక్ష దీని కొరకు తండ్రి ఒక్కరు మాత్రమే చదివిస్తారు. ఇందులో పుస్తకాలు మొదలైనవి అవసరము లేదు. తండ్రిని స్మృతి చేయాలి. తండ్రి 84 జన్మల చక్రమును గురించిన జ్ఞానమునిస్తారు. ఈ డ్రామా డ్యూరేషన్(పరిమితి) ఎవరికీ తెలియదు. గాఢాంధకారములో ఉన్నారు. మీరు ఇప్పుడే మేలుకున్నారు. మనుష్యులు మేలుకోరు. మీరు ఎంతో శ్రమ చేస్తారు. భగవంతుడు వచ్చి మిమ్ములను చదివిస్తున్నారంటే వారు నమ్మరు. ఎవరిలోనో తప్పక వస్తారు కదా. ఇప్పుడు తండ్రి ఆత్మలకు సలహా ఇస్తున్నారు - ఈ విధముగా మీరు చేస్తే, మనుష్యులు అర్థము చేసుకుంటారు. మీకు చాలా సులభము. నంబరువారుగా ఉండనే ఉంటారు. పాఠశాలలో కూడా నంబరువారుగా ఉంటారు. చదువులో కూడా నంబరువారుగా ఉంటారు. ఈ చదువు ద్వారా గొప్ప రాజధాని స్థాపనాత్మా ఉన్నది. మనము రాజులు అయ్యేటంతటి పురుషార్థము చేయాలి. ఈ సమయములో మీరు ఏ పురుషార్థము చేస్తారో, కల్ప-కల్పాంతరాలు అదే చేస్తూ ఉంటారు. దీనిని ఈశ్వరీయ లాటరీ అని అంటారు. కొంతమందికి చిన్న లాటరీ, కొంతమందికి పెద్ద లాటరీ తగులుతుంది. రాజ్యము కూడా ఒక లాటరీనే. ఆత్మ ఎటువంటి కర్మ చేస్తుందో అటువంటి లాటరీ దొరుకుతుంది. కొంతమంది పేదలుగా అవుతారు. కొంతమంది ధనవంతులుగా అవుతారు. ఇప్పుడు పిల్లలైన మీకు తండ్రి ద్వారా లాటరీలన్నీ లభిస్తాయి. ఈ సమయములో చేయు పురుషార్థము పై చాలా ఆధారపడి ఉంది. నంబర్ వన్ పురుషార్థము స్మృతి, కనుక మొదట యోగబలము ద్వారా స్వచ్ఛముగా తయారవ్వండి. మనము తండ్రిని ఎంతగా స్మృతి చేస్తామో అంత జ్ఞాన ధారణ జరుగుతుందని, అనేకమందికి తెలిపించి తమ ప్రజలుగా చేసుకుంటారని మీకు తెలుసు. ఏ ధర్మము వారైననూ పరస్పరములో కలిసినప్పుడు తండ్రి పరిచయమునివ్వండి. పోను పోను వినాశము అతిసమీపములో ఉన్నదని గమనిస్తారు. వినాశ

సమయములో మనుష్యులకు వైరాగ్యము కలుగుతుంది. అప్పుడు కేవలము మీరంతయూ ఆత్మలు అని మాత్రము వారికి చెప్పాలి. ఓ గాడ్‌ఫాదర్ అని అనేదెవరు? ఆత్మ, ఇప్పుడు నేను మీకు మార్గదర్శకునిగా తయారై మిమ్ములను ముక్తిధామానికి తీసుకెళ్తారు. పోతే ఆత్మ ఎప్పుడూ వినాశనము కాదు కావున మోక్షమనే ప్రశ్నే లేదు. ప్రతి ఒక్కరూ తమ-తమ పాత్రను తప్పక అభినయించే తీరాలి. ఆత్మలన్నియు అవినాశి. ఎప్పుడు కూడా వినాశనము కావు. పోతే అచ్చటకి వెళ్లుటకు తండ్రిని స్మృతి చేస్తే, వికర్మలు వినాశనమవుతాయి. ఆత్మలు ఇంటికి వెళ్లిపోతాము. చివరికి గొప్ప-గొప్ప సన్యాసులు కూడా అందరూ వాపస్ ఇంటికి వెళ్ళవలసినదేనని అర్థము చేసుకుంటారు. మీ సందేశము అందరి బుద్ధులను కదిలిస్తుంది. అందుకే అహో! ప్రభు.....మీరు వచ్చేది, మీరిచ్చే మతము.....మీ లీలలు అపారము అనే గాయనము కూడా ఉంది. కావున వారు వారి మతమును ఎవరికైనా ఇస్తారా? లేక తమ వద్దనే ఉంచుకుంటారా? వారి మతము ద్వారా గతి-సద్గతి ఎలా జరుగుతుందో తప్పక తెలుపుతారు కదా. అందుకే వారు మీ విధానాలు, మీ సలహాలు(గతి-మతి) మీకే తెలుసు, మాకు తెలియదు అని అంటారు. ఇది కూడా తెలుసుకోవలసిన విషయమా! తండ్రి చెప్తున్నారు - ఈ శ్రీమతము ద్వారా మీకు ముక్తి లభిస్తుంది.

బాబా తమకు తెలిసినదంతా మనకు నేర్పూతరని ఇప్పుడు మీరు తెలుసుకున్నారు. మాకు బాబా తెలుసని మీరంటారు. వారు మీ గతి-మతులు మీకే తెలుసు అని అంటారు కాని మీరు అలా అనరు. అయితే బుద్ధిలో అన్ని విషయాలు నిలుచుటకై సమయము పట్టుంది. ఇంతవరకు సంపూర్ణులుగా ఎవరూ కాలేదు. సంపూర్ణమైతే ఇచ్చట నుండి వెళ్లిపోతారు. ఇప్పుడైతే వెళ్లేది లేదు. ఇప్పుడు అందరూ పురుషార్థము చేస్తున్నారు. బాబాకు మొదట చాలా జోరుగా వైరాగ్యము వచ్చేసింది. డబల్ కిరీటధారిని అవుతానని దృశ్యములో చూచారు. ఇది కూడా త్రామానుసారము తండ్రి చూపించారు. నేను వెంటనే చాలా సంతోషించాను. ఆ ఖుషీలో అందరినీ(స్మృతిని) వదిలేశాను. వినాశనము కూడా చూచాను, చతుర్ముఖుని కూడా చూశాను. ఇప్పుడు రాజ్యము లభిస్తుందని తెలుసుకున్నాను. కొద్ది రోజులలో వినాశనమవుతుందని కూడా తెలుసుకున్నాను. ఇటువంటి నషా పెరిగింది. ఇది సత్యమని ఇప్పుడు తెలుసుకున్నాను. రాజధాని తయారవుతుంది. చాలామందికి రాజ్యము లభిస్తుంది. అచ్చటకు వెళ్లి ఏమి చేస్తామనే జ్ఞానము ఇప్పుడు లభిస్తుంది. మొదట అపారమైన సంతోషము కలిగింది. ఖుషీ పాదరస మీటరు పైకి ఎక్కిపోయింది. అందరూ పురుషార్థము చేసి తీరాలి. మీరు పురుషార్థము చేయుటకై కూర్చుని ఉన్నారు. అమృతవేళ స్మృతిలో కూర్చుంటారు. అలా కూర్చోనుట కూడా చాలా మంచిది. బాబా వచ్చారని మీకు తెలుసు. బాబా వచ్చారా లేక దాదా వచ్చారా అనేది బెల్లమునకు, బెల్లపు సంచికి తెలుసు(గుడ్ జానే, గుడ్ కీ గోధరీ జానే, శివబాబాకు తెలుసు, బ్రాహ్మీబాబాకు తెలుసు). ఒక్కొక్క బిడ్డను గమనిస్తూ ఉంటారు. కూర్చుని ఒక్కొక్కరికి సకాశ్ ఇస్తారు. యోగాగ్ని కదా. యోగాగ్ని ద్వారా వారి వికర్మలన్నియు భస్మమైపోవాలి. కూర్చుని కాంతినిచ్చునట్లు ఒక్కొక్క ఆత్మకు సల్లిలైట్ ఇస్తారు. నేను కూర్చుని ప్రతి ఆత్మకు కరెంటు ఇస్తే శక్తి నిండిపోతూ ఉంటుందని తండ్రి చెప్తున్నారు. ఎవరి బుద్ధి అయినా ఇక్కడ లేకుంటే వెలుపలకు వెళ్తే కరెంటు గ్రహించలేరు. బుద్ధి ఎక్కడెక్కడో తిరుగుతూ ఉంటుంది. అలాంటివారికి ఏమి లభిస్తుంది? మీరు ప్రేమిస్తే ప్రేమను పొందుతారు(మిరారా ఘురత్ ఘురాయ్) అని అంటారు కదా. బుద్ధి వెలుపల భ్రమిస్తుంటే బ్యాటరీ చార్జ్ కాదు. తండ్రి బ్యాటరీలో శక్తిని

నింపుటకు వస్తారు. సేవ చేయుట వారి కర్తవ్యము. పిల్లలు ఆ సేవను స్వీకరిస్తారో లేదో వారి ఆత్మలకే తెలుసు. ఏమాలోచిస్తూ కూర్చున్నారో, ఈ విషయాలన్నిటిని తండ్రి తెలిపిస్తారు. నేను(శివబాబా) కూడా పరమాత్మను నా బ్యాటరీతో యోగము చేయండి, నేను కూడా సకాచ్(శక్తి) ఇస్తానని తండ్రి చెప్తున్నారు.. చాలా ప్రీతితో ప్రతి ఒక్కరికి సకాచ్ ఇస్తాను. తండ్రిని స్మృతి చేయుటకు మీరు కూర్చుంటారు. ఒక్కొక్క ఆత్మకు కూర్చుని సకాచ్ ఇస్తాను. మీ ఎదురుగా కూర్చుని లైటు ఇస్తాను. నేను అన్నట్లు మీరు అనలేరు. ఎవరు ఈ శక్తిని పట్టుకోగలరో వారే పట్టుకుంటారు. వారి బ్యాటరీ చార్జ్ అయిపోతుంది. బాబా ప్రతి రోజూ యుక్తులు తెలుపుతూ ఉంటారు. వోతే అర్థము చేసుకొనుట, చేసుకోకపోవుట ఇది నెంబరువారుగా విద్యార్థుల పై అధారపడి ఉంటుంది. మీకు చాలా తాజా సరుకు లభిస్తుంది. ఎవరైనా జీర్ణించుకోగలిగితే కదా. ఇది చాలా పెద్ద లాటరీ. జన్మ-జన్మాంతరాల లాటరీ. కల్వ-కల్వాంతరాల లాటరీ. దీని పై పూర్తి గమనమివ్వాలి. బాబా నుండి మనము కరెంటును తీసుకుంటూ ఉన్నాము. తండ్రి కూడా భృకుటి మధ్యలో ప్రక్కనే కూర్చుని ఉన్నారు. మీరు కూడా స్వయమును ఆత్మ అని భావిస్తూ బాబాను స్మృతి చేయాలి, బ్రహ్మను కాదు. మనము వారితో యోగము చేస్తున్నాము. వీరిని చూస్తూ కూడా మనము వారినే చూస్తాము. ఇదంతయు ఆత్మ విషయమే కదా. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. ఆత్మను స్వచ్ఛముగా తయారు చేసుకొనుటకు అమృతవేళలో తండ్రి నుండి సల్పిలైటు తీసుకోవాలి. బుద్ధియోగమును వెలుపలి నుండి తొలగించి ఒక్క తండ్రితోనే జోడించాలి. తండ్రి ఇచ్చు కరెంటును గ్రహించాలి.
2. పరస్పరములో సత్కమైన సోదర ప్రేమ ఉండాలి. అందరికీ గౌరవమునివ్వాలి. సోదరుడైన ఆత్మ అకాల సింహాసనము పై విరాజమానమై ఉన్నాడు, కావున భృకుటిని చూస్తూ మాట్లాడాలి.

వరదానము:- “ పరమాత్మ ప్రేమలో లీనమయ్యే లేక వారి మిలనములో మగ్నమయ్యే సత్కమైన స్నేహిభవ ”

స్నేహానికి గుర్తు - స్నేహితులరువురూ వేరు వేరుగా ఉన్నా ఒక్కటిగానే ఉంటారని మహిమ చేయబడుతుంది. దీనినే ఇమిడిపోవుట లేక కలిసిపోవుట అని అంటారు. ఈ స్థితినే భక్తులు లీనమగుట అని అనేశారు. ప్రేమలో లీనమగుట అనునది ఒక స్థితి. అయితే వారు దీనిని స్థితికి బదులు ఆత్మ యొక్క అస్తిత్వము సదా కొరకు సమాప్తమగుటగా భావించారు. పిల్లలైన మీరు తండ్రి లేక ఆత్మిక ప్రియుని మిలనములో మగ్నమైనప్పుడు సమానమైపోతారు.

స్లోగన్:- “ వ్యర్థ సంకల్పాల నుండి మనసును మౌనముగా ఉంచువారే అంతర్ముఖులు ”